



अधिकतम 24.0 डिग्री
न्यूनतम 4.3 डिग्री

रोहतक, शुक्रवार, 26 दिसंबर 2025

जीटी रोड मौमि

12 अंबाला में
भारत का
सामान, भारत
का सम्मान



12 मैवेरिक्स
स्कूल में
शाहीदा दिवस
मनाया गया



एक दिन धूप खिलने के बाद फिर घना कोहरा छाया रहने से ठंड से ठिठकी जीवन की रफ्तार, न्यूनतम तापमान पहुंचा 6 डिग्री सेल्सियस

हरिभूमि न्यूज़ ►► यमुनानगर

खास बातें

जिले में एक दिन धूप खिलने के बाद वीरवार को फिर घना कोहरा छाए रहने और शीतलहर चलने से मौसम में ठंडक बढ़ गई। जिससे जिले का तापमान गिरकर मात्र 7 डिग्री सेल्सियस पर पहुंच गया। जबकि अधिकतम तापमान मात्र 19 डिग्री सेल्सियस रह गया। कामकाजी लोग पूरा दिन गर्म कपड़े से लिपटे हुए काम करते नजर आए। वहीं बच्चे व बुजुर्ग दोपहर तक घरों में दुबके रहे। वीरवार सुबह घना कोहरा छाया रहने से सड़कों पर वाहनों की रफ्तार धीमी रही। बामुशिकल वाहन चालक अपने गंतव्य पर पहुंचे। राहत की बात यह रही कि धुंध की वजह से जिले में कोई बड़ा हादसा नहीं हुआ।

■ जिले में दिन भर आसमान में छाए रहे धुंध के बादल और चलती रही शीतलहर

■ बुजुर्ग व बच्चे घरों में दुबकने को हुए मजबूर

■ सड़कों पर वाहनों की रफ्तार धीमी रही

यमुनानगर में वीरवार को घने कोहरे में सड़कों पर रंगते दिखे वाहन



डाक्टरों की सलाह

बुजुर्गों को सर्दी लगी जकड़ने घना कोहरा पड़ने व मौसम में बदल रही ठंड से बच्चे व बुजुर्ग निमोनिया, खांसी और बुखार की चपेट में आने लगे हैं। बच्चों के अस्पतालों में छोटे बच्चे बच्चों की संख्या बढ़ रही है। वहीं, बुजुर्गों को शरीर में अकड़न व सांस लेने में दिक्कत महसूस होने लगी है। अस्थमा रोग विशेषज्ञ डॉ. निर्मल सिंह ने ठंड के मौसम में बुजुर्ग अपने खानपान में ध्यान बरतें व बाहर निकलते समय हाथों में दस्ताने व गर्म वस्त्र पहन कर रहें। पानी उबाल कर पीएं।

मौसम विशेषज्ञ बोले-अभी ठंड कम होने के आसार नहीं



जिले में वीरवार को घना कोहरा छाया रहने और शीतलहर चलने से तापमान गिरकर अधिकतम 19 डिग्री सेल्सियस व न्यूनतम 7 डिग्री सेल्सियस दर्ज किया गया। खासकर जिले के राबेदर व जलला क्षेत्र में कोहरे की वजह से ज्यादा जनजीवन अस्तव्यस्त रहा। आलम यह रहा कि शाम तक सूर्य देव घने कोहरे की चादर से बाहर निकलने का प्रयास ही करते रहे। वहीं, दिन भर आसमान में धुंध के बादल छाए रहने व शीतलहर चलने से पूरा दिन जनजीवन अस्तव्यस्त रहा। मौसम विशेषज्ञों की मानें तो अगले एक सप्ताह तक ठंड कम होने के आसार नहीं हैं।

खबर संक्षेप

पानीपत में किशोरी का अपहरण, केस दर्ज

पानीपत। थाना चांदनी बाग क्षेत्र की मन्नु कालोनी निवासी परिवार की नाबालिग लडकी को पड़ोस में रहने वाला शादाब नाम का बहला फुसला का आपने साथ ले गया। वहीं लडकी की माता का दावा है कि आरोपी शादाब ने उनकी बेटी को विवाह करने का झांसा दिया है। इधर, लडकी की माता की शिकायत पर थाना चांदनी बाग पुलिस ने शादाब पर भारतीय न्याय संहिता की नई धाराओं के तहत केस दर्ज कर लडकी व आरोपी की तलाश शुरू कर दी है।

युवती संदिग्ध हालात में लापता, तलाश जारी

पानीपत। थाना तहसील कैप के तहत आने वाले प्रकाश नगर में अपनी बहन के पास रहने आई

युवती संदिग्ध हालात में लापता हो गई। इधर, बड़ी बहन ने पुलिस को दी शिकायत में बताया कि

उसकी छोटी बहन उसके साथ रहती है और वह तेरह दिसंबर को बिना बताए घर से कहीं चली गई। काफी तलाश करने और रिश्तेदारों से पूछताछ के बाद भी जब उसका कोई पता नहीं चला, तो पुलिस से शिकायत की। पुलिस ने लडकी की मुमशुदी का केस दर्ज कर उसकी तलाश शुरू कर दी है।

यमुनानगर जिले के साढ़ौरा थाना क्षेत्र की घटना, जांच में जुटी पुलिस

पशु बाड़े के हौद में सरपंच की पत्नी का शव मिला, हत्या की आशंका

हरिभूमि न्यूज़ ►► यमुनानगर

जिले के साढ़ौरा थाना क्षेत्र के गांव श्यामपुर के सरपंच जसवीर राठी की 45 वर्षीय पत्नी बलविंदर का शव बीती रात पशु बाड़े में बनी पानी की हौदी में मिला। मृतका का मुंह पानी में डूबा हुआ था और माथे पर चोट के निशान थे। जबकि मौके से टूटी हुई चूड़ियां व अज्ञात लोगों के पैर के निशान मिले। प्रारंभिक जांच में महिला की हत्या किए जाने की आशंका जताई जा रही है। सूचना मिलते ही साढ़ौरा थाना प्रभारी मौके पर पहुंचे। पुलिस टीम ने शव को कब्जे में लेकर जरूरी सबूत जुटाए। बाद में पुलिस मामले की जांच शुरू कर दी।

जानकारों के अनुसार जसवीर राठी ने पुलिस को बताया कि उसकी पत्नी बलविंदर राठी रात नौ बजे पशु बाड़े में पशुओं को देखने के लिए गई थी। काफी देर तक जब वह घर नहीं लौटी तो परिजनों ने उसकी तलाश शुरू की। उन्होंने आसपास के क्षेत्र में खोजबीन की गई लेकिन उसका कोई सुराग नहीं मिला। इसके बाद परिजन पशु बाड़े की ओर गए तो जहां बाड़े के पास बनी पानी की हौदी में बलविंदर को पड़ी थी। वह इस अवस्था में थी कि उसका मुंह पानी में डूबा हुआ था। मौके पर टूटी हुई चूड़ियां पड़ी हुई मिलीं और आसपास अज्ञात लोगों के पैर के निशान भी देखे गए। मृतका के माथे पर चोट के निशान भी पाए गए हैं।

■ बलविंदर कौर रात नौ बजे बाड़े में पशुओं को देखने के लिए गई थी

■ काफी देर तक घर नहीं लौटी तो परिजनों ने तलाश शुरू



यमुनानगर के गांव श्यामपुर निवासी मृतका बलविंदर कौर का फाइल फोटो।

क्या कहते हैं थाना प्रभारी

साढ़ौरा थाना प्रभारी प्रमोद वालिया ने बताया कि मामले की गहन जांच की जा रही है। फिलहाल कुछ भी स्पष्ट रूप से कहना संभव नहीं है। पोस्टमार्टम रिपोर्ट आने के बाद ही मौत के सही कारणों का पता चल सकेगा। पुलिस सभी पहलुओं को ध्यान में रखकर जांच कर रही है।

वह उसे तुरंत अस्पताल लेकर पहुंचे। जहां डाक्टरों ने उसे मृत घोषित कर दिया। सूचना मिलते ही पुलिस टीम मौके पर पहुंची और घटनास्थल का निरीक्षण किया। आसपास के लोगों से पूछताछ कर जरूरी साक्ष्य जुटाए।

पुलिया के नीचे से बरामद हुआ दो दिन से लापता युवका का शव, हत्या का केस दर्ज

यमुनानगर। राबेदर थाना क्षेत्र के गांव महमदपुर निवासी अमिल का शव वीरवार सुबह गांव सुंदल रोड पर पुलिया के नीचे से बरामद हुआ। मृतक सिक्योरिटी गार्ड की नौकरी करता था और दो दिन पहले घर से इयूटी के लिए निकला था। मृतक के शरीर पर चोट के निशान मिले हैं। जानकारी के अनुसार गांव महमदपुर निवासी 42 वर्षीय अमिल सिक्योरिटी गार्ड की नौकरी करता था। वह रात को छह बजे से सुबह छह बजे तक की शिफ्ट में काम करता था। दो दिन पहले वह घर से इयूटी के लिए निकला था लेकिन वह इयूटी नहीं पहुंचा और उसका फोन भी बंद आ रहा था। वीरवार सुबह पुलिस को सूचना मिली कि गांव सुंदल रोड पर बरामद हुए शव करीब 100 मीटर की दूरी पर स्थित पुलिया के नीचे शव पड़ा हुआ है। पुलिस ने शव को कब्जे में लेकर जांच की। जांच में उसके पास से पहचान पत्र मिला। जिससे शिनाख्त हो पाई। उसके रिश्ते पर चोट के निशान भी मिले। पुलिस ने मौके से जरूरी सबूत जुटाए। बाद में पुलिस ने शव को कब्जे में लेकर पोस्टमार्टम करवा परिजनों को सौंप दिया।

रंजिश का मामला: जांच अधिकारी

थाना फरकपुर प्रभारी जनक राज का कहना है कि मृतक के पास से मोबाइल व उसकी बाइक नहीं मिली। प्रारंभिक जांच में मामला रंजिश हत्या का लग रहा है। अज्ञात पर हत्या का केस दर्ज कर लिया है। पुलिस की टीम जांच में जुटी है। जल्द ही आरोपी का पता लगाकर उसे गिरफ्तार करवा जाएगा।

नेशनल हाईवे-152 डी पर हादसा

ट्रक ने ट्रैक्टर-ट्रॉली को मारी टक्कर, श्रद्धालु की मौत

संगत ट्रैक्टर-ट्रॉली से सरहिंद के फतेहगढ़ साहिब गुरुद्वारा में सेवा करने को जा रही थी

हरिभूमि न्यूज़ ►► कुरुक्षेत्र

गंगहड़ी-नारनौल नेशनल हाईवे-152 डी पर संगत को लेकर जा रहे ट्रैक्टर-ट्रॉली के पीछे ट्रक ने जोरदार टक्कर मार दी। इसमें ट्रक का टायर एक श्रद्धालु के ऊपर से निकल गया। एक्सीडेंट में उसकी मौके पर ही मौत हो गई, जबकि 5 लोग जख्मी हो गए। मृतक की पहचान गुरप्रीत सिंह (36) निवासी जयपुर जिला जौद के रूप में हुई।

गुरप्रीत सिंह खेती-बाड़ी का काम करता था। ट्रॉली के पिछले हिस्से में बैठे काबुल सिंह, काबुल सिंह, आजापाल सिंह, अगमजोत सिंह निवासी जयपुर और कुलदीप सिंह निवासी धड़ाना जिला जौद जख्मी हो गए। जिला जौद के धड़ाना और जयपुर से ट्रैक्टर-ट्रॉली में संगत सरहिंद के फतेहगढ़ साहिब गुरुद्वारा में सेवा करने के लिए जा रही थी। इस ट्रैक्टर-ट्रॉली में आसपास के गांव के 14 से ज्यादा लोग सवार थे। संगत गुरुद्वारा साहिब 3 दिन की सेवा के लिए जा रहे थे। काबुल सिंह उर्फ पगगा निवासी जयपुर ने बताया कि ये घटना बुधवार शाम करीब 7 बजे हाईवे-152 डी पर पिहोवा की तरफ उतरते समय घटी। हाईवे से नीचे उतरते समय पीछे से एक ट्रक

आरोपी ड्राइवर ट्रक लेकर मौके से फरार

राहगीरों की मदद से घायलों को पिहोवा के सरकारी अस्पताल पहुंचाया गया, जहां डॉक्टर जश्नदीप सिंह ने गुरप्रीत सिंह को मृत घोषित कर दिया। वहीं घायल उसके साथ-साथ, काबुल सिंह, और कुलदीप सिंह को कुरुक्षेत्र के पलवलजैपी अस्पताल रेफर किया गया। पुलिस ने देर रात ही शव को कब्जे में लेकर पोस्टमार्टम के लिए भेज दिया। पुलिस ने थाना सदर पिहोवा में बयान पर ट्रक नंबर के आधार पर केस दर्ज कर लिया। हादसे के बाद आरोपी ड्राइवर ट्रक लेकर मौके से फरार हो गया। पुलिस ने गुरप्रीत के शव का पोस्टमार्टम करवाकर परिजनों के हवाले कर दिया।

तेज रफ्तार से आया और उनकी ट्रैक्टर-ट्रॉली में जोरदार टक्कर मार दी। टक्कर इतनी तेज थी कि ट्रॉली में बैठे लोग सड़क पर गिर पड़े और चीख पुकार मच गई। गुरप्रीत सिंह के ऊपर से ट्रक का टायर गुजर गया, जिससे उसकी मौत हो गई। ट्रक ड्राइवर ने वाहन थोड़ी दूर रोका, लेकिन घायलों को देखकर मौके से फरार हो गया।

सीआईए टू ने लाखों की चोरी करने वाले दो चोर पकड़े

पानीपत। सीआईए टू प्रभारी इंस्पेक्टर सुमित व उनकी टीम ने हुडा संक्टर 13/17 निवासी विशाल चहल के आवास से नगदी व जेवर चोरी करने के आरोप में कुलदीप उर्फ गुड्डू पुत्र ओमवीर व मोहम्मद जुवेर पुत्र लियाकल निवासी शामली, उत्तर प्रदेश को गिरफ्तार किया है। पुलिस ने आरोपियों को निशानदेही पर चोरी किए गए सोने, चांदी के आभूषण व आर्टिफिशियल ज्वेलरी बरामद की है। एएसपी हर्षित गोयल ने बताया कि उपरोक्त मामले में विशाल चहल की शिकायत पर थाना संक्टर 13/17 में केस दर्ज है। वहीं, पुलिस ने आरोपियों को कोर्ट में पेशा कर दो दिन रिमांड पर लिया है। पुलिस आरोपियों से चोरी की गई नगदी व जेवर बरामदगी का प्रयास करेगी।

सुख-समृद्धि को तुलसी के पौधे बांटे



पानीपत। बड्ढाकुमारी हुडा संक्टर 25 स्थित सेवा केंद्र पर तुलसी पूजन दिवस कार्यक्रम का आयोजन हुआ। वहीं सेवा केंद्र की संवालिका बाईके अंजन ने तुलसी पूजन की शुभकामनाएं देते हुए कहा कि हर साल 25 दिसंबर को तुलसी दिवस मनाया जाता है। इस दिन पर तुलसी जी की पूजा अर्चना का विशेष महत्व माना गया है। ऐसे में श्रद्धालु इस दिन पर तुलसी से संबंधित कुछ खास उपाय कर सकते हैं। आपको तुलसी पूजन का

पूर्ण फल प्राप्त हो सके। सनातन धर्म में तुलसी माता को विशेष स्थान प्राप्त है। मान्यता है कि इस दिन सच्चे मन से तुलसी माता की पूजा करने से जीवन में चल रही भागदौड़, तनाव और अस्थिरता समाप्त होती है और सुख व शांति का वास होता है। मौके पर राज गार्ग, शील माता, प्रेमिला नंदन, उषा गोयल, पार्वती, शालू, शक्ति, सखा, अन्नू, रविंद्र नंदन, बगदेव, कर्मवीर, सत्यप्रकाश व सचिन आदि मौजूद रहे।

ग्रामीण ट्यूबवेल ऑपरेटर विधायक आनंद से मिले

हरिभूमि न्यूज़ ►► करनाल

पब्लिक हेल्थ ग्रामीण ट्यूबवेल ऑपरेटर ऑर्गेनाइजेशन हरियाणा (भारतीय मजदूर संघ से संबद्ध) की जिला कार्यकारिणी के सदस्यों ने अपनी लंबित मांगों को लेकर करनाल विधायक जगमोहन आनंद से उनके कार्यालय में मुलाकात की। प्रतिनिधिमंडल ने मुख्यमंत्री के नाम ज्ञापन सौंपते हुए ग्रामीण ट्यूबवेल ऑपरेटरों से जुड़े मुद्दों के शीघ्र समाधान की मांग की। ज्ञापन में बताया गया कि ग्रामीण ट्यूबवेल ऑपरेटरों को कौशल रोजगार निगम में पोर्ट किए जाने की स्वीकृति



मुख्यमंत्री स्तर पर पहले ही दी जा चुकी है, लेकिन संबंधित फाइल लंबे समय से वित्त विभाग में लंबित है। विधायक जगमोहन आनंद ने प्रतिनिधिमंडल को आश्वासन दिया कि वे इन सभी मांगों को मुख्यमंत्री के समक्ष मजबूती से रखेंगे और समाधान के लिए संबंधित विभागों से बातचीत करेंगे। मुलाकात के

पब्लिक हेल्थ ग्रामीण ट्यूबवेल ऑपरेटर ऑर्गेनाइजेशन हरियाणा ने मुख्यमंत्री के नाम सौंपा ज्ञापन

दौरान जिला सचिव अंकार सिंह, चिड़ाव ब्लॉक प्रधान हिमांशु, करनाल ब्लॉक प्रधान रोशन लाल, कुंजपुरा ब्लॉक प्रधान बलविंदर कुमार सहित अश्विनी शर्मा, संदीप कुमार, रतनलाल, पंकज कुमार, मुकेश कुमार, सुनील कुमार, नरेश कुमार और सुरेंद्र कुमार उपस्थित रहे।

यह रखी मांगें

इस अवसर पर जिला सचिव अंकार सिंह ने कहा कि ग्रामीण ट्यूबवेल ऑपरेटरों को जन स्वास्थ्य विभाग में समायोजित किया जाए और उनकी आठ घंटे की इयूटी केवल ट्यूबवेल पर ही ली जाए। उन्होंने बताया कि वर्तमान व्यवस्था में ऑपरेटर पंचायत और पब्लिक हेल्थ दोनों विभागों के बीच फंसे हुए हैं, जहां उनसे चार-चार घंटे की अलग-अलग इयूटी करवाई जाती है। उन्होंने यह भी कहा कि ग्रामीण ट्यूबवेल ऑपरेटरों को नियमित छुट्टियों की सुविधा नहीं मिलती, 30 दिन इयूटी के बावजूद उन्हें 26 दिन की ही सैलरी दी जाती है, जो अन्यायपूर्ण है।

ताहरपुर जंगल से हजारों रुपये के खैर के पेड़ चोरी

यमुनानगर। खैर तस्करो ने गांव ताहरपुर के जंगल से हजारों रुपये के खैर के पांच पेड़ चोरी कर लिए। पुलिस ने मामले की जांच के बाद तीन खैर तस्करो के खिलाफ केस दर्ज कर कार्रवाई शुरू कर दी। कलसिया रेंज छछरीली के वन राजिक अधिकारी बलजीत सिंह ने पुलिस को दी शिकायत में बताया कि वह शाम को क्षेत्र में गश्त कर रहा था।

इस दौरान उसे सूचना मिली थी कि खैर तस्करो ने ताहरपुर जंगल से खैर के पेड़ काटकर चोरी कर लिए हैं। सूचना मिलते ही वह टीम के साथ मौके पर पहुंचा। जांच करने पर जंगल से खैर के पांच पेड़ कटे मिले।

स्कूल का ताला तोड़कर इनवर्टर व बैटरी चोरी

गांव मोगापुर स्थित सरस्वती सीनियर सेकेंडरी स्कूल के प्रभारी राजेश कुमार ने बताया कि चोरों ने 23 दिसंबर की रात को स्कूल के ऑफिस का ताला तोड़कर इनवर्टर व बैटरी चोरी कर ली। सुबह जब स्कूल के कर्मचारी मौके पर पहुंचे तो उन्हें चोरी का पता चला।

उन्होंने बताया कि जांच करने पर पता चला कि यह खैर के पेड़ गांव जैतपुर निवासी जब्बार, बिबाल और शमीम ने काट कर चोरी किए हैं। उसने तीनों आरोपियों के खिलाफ पुलिस में शिकायत दी।

द चेस एसोसिएशन ऑफ अंबाला के तत्वावधान में प्रतियोगिता आयोजित इंटर स्कूल चेस चैंपियनशिप में बच्चों ने दिखाया जोश

हरिभूमि न्यूज़ ►► अंबाला

द चेस एसोसिएशन ऑफ अंबाला के तत्वावधान में आर्य स्कूल, अंबाला शहर में इंटर स्कूल चेस चैंपियनशिप का आयोजन सफलतापूर्वक संपन्न हुआ। प्रतियोगिता में अंबाला सहित आसपास के क्षेत्रों से आए 100 से अधिक छात्र-छात्राओं ने उत्साहपूर्वक भाग लेकर अपनी शतरंज प्रतिभा का प्रदर्शन किया। प्रतियोगिता में अंडर-7, अंडर-9, अंडर-11, अंडर-13, अंडर-15, अंडर-17 एवं अंडर-19 आयु वर्ग के बालक एवं बालिकाओं ने भाग लिया। खिलाड़ियों ने पूरे जोश, अनुशासन और खेल भावना के साथ मुकाबले खेले, जिससे प्रतियोगिता रोमांचक बनी रही। कार्यक्रम के मुख्य अतिथि शाही फीड, अंबाला के फाउंडर एवं सीईओ सुमित पुनियानी रहे।



अंबाला। चेस खेलते स्कूली बच्चे।

फोटो: हरिभूमि

प्रतियोगिता का उद्देश्य शतरंज को बढ़ावा देना: सुमित

सुमित पुनियानी ने कहा कि खिलाड़ियों को संबोधित करते हुए कहा कि शतरंज खेल बच्चों के मानसिक विकास, एकाग्रता और निर्णय लेने की क्षमता को मजबूत करता है। उन्होंने इसे जीवन में सही निर्णय लेने की कला से जोड़ते हुए बच्चों को खेलों में सक्रिय रहने के लिए प्रेरित किया। इस अवसर पर द चेस एसोसिएशन ऑफ अंबाला के चेयरमैन डॉ. विकास कोहली, प्रेसिडेंट मंदीप गौर, जॉइंट सेक्रेटरी मनीषा शर्मा एवं मैडम किरण विशेष रूप से उपस्थित रहें। डॉ. विकास कोहली ने कहा कि शतरंज बच्चों में रणनीतिक सोच, धैर्य और आत्मविश्वास विकसित करता है। उन्होंने बताया कि

इस प्रतियोगिता का उद्देश्य अंबाला में शतरंज को बढ़ावा देना तथा उभरते खिलाड़ियों को एक सशक्त मंच प्रदान करना है। टूर्नामेंट का निष्पक्ष एवं सुचारु संचालन मुख्य निर्णायक (चीफ आर्बिटर) हरप्रीत सिंह द्वारा किया गया। सहायक निर्णायक के रूप में लक्ष्य, शुभम एवं निपुण ने महत्वपूर्ण सहयोग प्रदान किया। कार्यक्रम के समापन पर मुख्य अतिथि सुमित पुनियानी ने आभवासन दिया कि शाही फीड मविथ में भी इस प्रकार के खेल एवं शैक्षणिक आयोजनों को निरंतर सहयोग प्रदान करती रहेगी, ताकि विद्यार्थियों की प्रतिभा को उचित दिशा और मंच मिल सके।

100 से अधिक खिलाड़ियों ने लिया भाग

खबर संक्षेप

जनप्रतिनिधियों ने एंटी स्मॉग वाहन रवाना किए
पानीपत। पानीपत के शिक्षा मंत्री महीपाल ढांडा ने वीरवार को जिला सचिवालय से निगम की पांच वाहनों को हरी झंडी दिखाकर रवाना किया। इन वाहनों में तीन वाहन स्ट्रीट लाइट ठीक करने का काम करेंगे और दो वाहन पानी छिड़काव व एंटी स्मॉग का काम करेंगे। इस मौके पर उनके साथ शहरी विधायक प्रमोद विज, मेयर कोमल सैनी भी उपस्थित रहे। मंत्री ढांडा ने निगम के नियमित कचरा संग्रहण, सड़कों की सफाई एवं स्वच्छता सम्बंधी सेवाओं को और प्रभावी बनाया जाए।

विवाहिता की हत्या में पति सास व ननद पर केस दर्ज

पानीपत। पानीपत के रमेश नगर निवासी विवाहिता प्रीति पत्नी संदीप मान को संदिग्ध परिस्थितियों में मौत हो गई। वहीं प्रीति की मां शोला निवासी बरोदा, जिला सोनीपत ने ससुराल पक्ष पर दहेज के लिए उनकी पुत्री को प्रताड़ित करने और हत्या कर शव को फांसी पर लटकाने का गंभीर आरोप लगाया है। इधर, तहसील कैप थाना पुलिस ने मृतक प्रीति की मां शोला की शिकायत पर पति संदीप मान, सास बाला व ननद सरीता पर भारतीय न्याय संहिता 2023 की धारा 80 और 3(5) के तहत केस दर्ज कर लिया। इससे पहले पुलिस व एफएसएल की टीम ने प्रीति के शव व घटनास्थल की जांच की। वहीं जांच के बाद पुलिस ने प्रीति के शव का पंचनामा भर पोस्टमार्टम के लिए पानीपत के सिविल अस्पताल के शवगृह में रखवा दिया है।

विद्यार्थियों ने कराटे में पदक जीते

पानीपत। पानीपत के मॉडल टाउन स्थित मुलतान भवन में आयोजित नौवीं वाडो नेशनल कराटे चैंपियनशिप में सर छोटू राम हेरिटेज स्कूल के विद्यार्थियों पंखुड़ी ने स्वर्ण, आस्था ने स्वर्ण, चंदन, अक्षत, युवराज, तनिष, विवान, नवीन और आर्मान ने स्वर्ण पदक, हिमांशु, रियांसा, गौरव, शुभम ने रजत तथा सक्षम और बाबुल ने कांस्य पदक जीते है। विजताओं को प्राचर्या ने बधाई व उज्ज्वल भविष्य का आशीर्वाद दिया है।

ग्रामीणों ने मुख्यमंत्री का आभार जताया

पानीपत। इसराना क्षेत्र में निवास कर रही रोड बिरादरी के नागरिकों ने जगत गुरु ब्रह्मा नंद की जयंती पर मुख्यमंत्री नायब सिंह सैनी द्वारा पानीपत के गांव अहं कुराना में सब तहसील और छिछड़ाना चौक को जगत गुरु ब्रह्मा नंद चौक बनाने पर खुशी व आभार जताया है। उन्होंने पंचायत विकास मंत्री कृष्ण लाल पंवार, शिक्षा मंत्री महीपाल ढांडा का भी धन्यवाद किया है।

द जीनियस स्कूल की प्राचार्या सम्मानित

पानीपत। द जीनियस माईड पब्लिक स्कूल की प्रिंसिपल और कार्डसलर उषा सैनी को शिक्षा के क्षेत्र में उनके उत्कृष्ट और अभिन्न योगदान के लिए इंटरनेशनल स्कूल लीडर अवार्ड से सम्मानित किया गया। जिसका आयोजन आईएमएस यूनिवर्सिटी नोएडा में किया गया था। स्मरणीय है कि उषा सैनी शिक्षा के क्षेत्र के साथ साथ राष्ट्रीय सनातन सेना भारत की हरियाणा की महासचिव और रबी फाउंडेशन पानीपत की वाइस प्रेसिडेंट भी हैं।

पुलिस ने शराब तस्कण को किया गिरफ्तार

पानीपत। थाना शहर पुलिस ने विजय पुत्र ज्योति प्रसान निवासी छोटी मस्जिद नजदीक गीता भवना चौक को अवैध शराब के साथ पकड़ा है। वहीं, पुलिस ने आरोपी विजय से बरामद अवैध शराब को जब्त कर थाने में अभियोग दर्ज कर जांच शुरू कर दी है।

नेशनल शूटिंग में सिल्वर जीता

पानीपत। न्यू दिल्ली में आयोजित 68वीं राष्ट्रीय शूटिंग चैंपियनशिप में पानीपत के सोधापुर निवासी राहुल सैनी पुत्र वीरेंद्र सैनी ने 50 मीटर फ्री पिस्टल प्रतियोगिता में रजत पदक जीत कर प्रदेश का आयोजन कर रोशन किया है। इधर, राहुल सैनी की जीत पर खेल प्रेमियों, सोधापुर निवासियों, प्रशिक्षकोंआदि ने बधाई दी। इधर, राहुल ने कहा कि उनका लक्ष्य आने वाले समय में अंतरराष्ट्रीय स्तर पर देश का प्रतिनिधित्व करना है।

अंत्योदय की भावना से जनता की सेवा करें अधिकारी : प्रमोद विज

अधिकारी पात्र लोगों को कल्याणकारी योजनाओं का लाभ दें

मजबूत इच्छा शक्ति से किया कार्य ही सुशासन का मूल मंत्र : ढांडा



पानीपत। शिक्षा मंत्री, विधायक आदि भारत रत्न अटल बिहारी वाजपेयी को श्रद्धांजलि देते हुए।



पानीपत। वरिष्ठ नागरिक कल्याण समिति के पदाधिकारी, नवीन भाटिया को सम्मानित करते हुए।

हरिभूमि न्यूज ►► पानीपत

हरियाणा के शिक्षा मंत्री महीपाल ढांडा ने वीरवार को जिला सचिवालय में आयोजित अटल बिहारी वाजपेयी के विचारों से संकल्प लिया। इससे पहले पुलिस व एफएसएल की टीम ने प्रीति के शव व घटनास्थल की जांच की। वहीं जांच के बाद पुलिस ने प्रीति के शव का पंचनामा भर पोस्टमार्टम के लिए पानीपत के सिविल अस्पताल के शवगृह में रखवा दिया है।

कहा कि अधिकारियों और कर्मचारियों की बहुत बड़ी जिम्मेदारी है कि वे पात्र लोगों को कल्याणकारी योजनाओं का लाभ दें। वहीं, निष्काम सेवा के बल पर पानीपत जिला को सुशासन दिवस के अवसर पर बतौर मुख्यअतिथि कहा कि हमें पूर्व प्रधानमंत्री अटल बिहारी वाजपेयी के विचारों से संकल्प लेना चाहिए कि हम लोगों की सेवा के लिए संवेदनशील हों। प्रत्येक अधिकारी और कर्मचारी जनता का काम सही आचरण और इच्छा शक्ति से करे यही सुशासन का मूल मंत्र है। अधिकारियों और कर्मचारियों को जनता की सेवा करने का संकल्प लेकर कार्य करना चाहिए ताकि जनता के समक्ष उनका उदाहरण प्रेरणा के रूप में प्रस्तुत किया जा सके। उन्होंने

अटल का जीवन हर भारतीय के लिए प्रेरणापुंज : नवीन

पानीपत। पानीपत की सनौली रोड स्थित वरिष्ठ नागरिक कल्याण समिति द्वारा भारत रत्न, पूर्व प्रधानमंत्री स्वर्गीय अटल बिहारी वाजपेयी की 101 वीं जयंती श्रद्धा एवं सम्मान के साथ मनाई गई। जिसमें मुख्य रूप से भारतीय जनता पार्टी के जिला उपाध्यक्ष नवीन भाटिया व पूर्व पार्षद पति विजय सहगल मुख्य रूप से उपस्थित रहे। वरिष्ठ नागरिक कल्याण समिति के सदस्यों ने मुख्य अतिथि के साथ मिलकर पूर्व प्रधानमंत्री विजय पुत्र पुष्प अर्पित कर उन्हें नमन किया। जिला उपाध्यक्ष नवीन भाटिया ने कहा कि अटल जी ने भारतीय राजनीति में श्रुति और सेवामात्र की परंपरा को नई उचाई तक पहुंचाने का काम किया। देश को वैश्विक महाशक्ति बनाने में उनका योगदान अविस्मरणीय है। जनसेवा व राष्ट्र के विकास हेतु समर्पित उनका जीवन हम सभी के लिए प्रेरणापुंज है। इसलिए उनकी जयंती को देश सुशासन दिवस के रूप में मना रहा। इस अवसर पर वरिष्ठ नागरिक कल्याण समिति द्वारा प्रधान कृष्ण गोपाल सेठी, ओपी दीनार, उपेक्ष दुआ, वीरेंद्र सोनी, परशुमन शर्मा, इंद्र सिंह रेवड़ी, कुंदन रेवड़ी, मनोहर रेवड़ी, सुभाष सोनी, पुनी लाल चुप, लीला कृष्ण भाटिया, जलजल अख्यक्ष चेतन तनोजा रोहतास देशपाल, संदीप मलिक, हिमांशु करमानी, रानी सेठी, डिप्टी गुलशानी, संजय जुनेजा, संदीप मेहरा, वेद बाग आदि ने अटल बिहारी वाजपेयी को मावमीनी श्रद्धांजलि दी।

राष्ट्रीय स्तरीय एनएसएस कैम्प का शुभारंभ जाट धर्मार्थ सभा ने महाराजा सूरजमल को बलिदान दिवस पर श्रद्धांजलि दी

कार्यक्रम में छात्राओं ने नृत्य की सुंदर प्रस्तुति से मन मोहा

हरिभूमि न्यूज ►► पानीपत

गुरु गोबिंद सिंह पब्लिक स्कूल पानीपत में आयोजित राष्ट्रीय स्तरीय एनएसएस कैम्प के शुभारंभ समारोह में मुख्य अतिथि डीईओ राकेश बूरा और एडईओ पानीपत कर्ण सिंह पूनिया रहे। कार्यक्रम की अध्यक्षता जिला कॉर्डिनेटर सुनील कुमार व मंच संचालन नेहा शर्मा और विपिन कुंडू ने किया। वहीं, शुभारंभ समारोह के मुख्य अतिथि कर्ण सिंह पूनिया ने स्वयं संवकों को बताया कि एक अच्छा स्वयं सेवक अपने लिए नहीं अपितु दूसरों की सेवा के लिये जीता है। उन्होंने बताया कि छात्र जीवन से बच्चों में नैतिक मूल्यों को विकास करना अत्यापकों की जिम्मेदारी है। राष्ट्रीय सेवा योजना के माध्यम से छात्र समाज में फैली बुराइयों को दूर कर सकता है। वहीं, राष्ट्र निर्माण में अपना योगदान करना ही सही राष्ट्र धर्म है। इधर, राजकीय कन्या वरिष्ठ माध्यमिक विद्यालय मतलौडा की छात्राओं ने समूह नृत्य और गुरु गोबिंद सिंह पब्लिक स्कूल पानीपत की छात्राओं ने स्वागत गीत प्रस्तुत किया। इस अवसर पर गुरु गोबिंद सिंह स्कूल निदेशक मनोज धर्मोजा, हसला जिला प्रधान अजेंद्र कुंडू, रणदीप मान, पवन गौतम, संदीप कल्याण, दिनेश कुमार, शीशपाल, नरेश कुमार, सुनीता, दीपति मलिक, सोनिया हुड्डा, मनो धनखड, राजराम, धनप्रकाश, प्रदीप मलिक, सुरेंद्र राठी, बलराज कादियान, इस अवसर पर बीईओ पानीपत जयपाल सरोहा आदि उपस्थित रहे।



पानीपत। समारोह में सांस्कृतिक कार्यक्रम पेश करती छात्राएं।

कार्यक्रम में छात्राओं ने नृत्य की सुंदर प्रस्तुति से मन मोहा

हरिभूमि न्यूज ►► समालखा

समालखा में जाट धर्मार्थ सभा ने महाराजा सूरजमल का बलिदान दिवस मनाया। यह कार्यक्रम ताऊ देवी लाल बीड़ कॉलेज में आयोजित किया गया, जहां सभा की नई कार्यकारिणी का गठन हुआ और नवनिर्वाचित पदाधिकारियों ने पदभार संभाला। कार्यक्रम के दौरान, पूर्व प्रधान सुभाष कुहाड़ ने नवनिर्वाचित प्रधान हितलर जोरासी को चाबी सौंपकर शपथ दिलाई। इस अवसर पर सभा के बड़ी संख्या में



समालखा। जाट धर्मार्थ सभा के नवनिर्वाचित पदाधिकारी पदभार ग्रहण करते हुए।

सदस्यों ने भाग लिया। इधर, जाट धर्मार्थ सभा के नवनिर्वाचित प्रधान हितलर जोरासी ने सभी को पूर्ण इमानदारी से कार्य करने और संगठन को मजबूत बनाने का आश्वासन दिया। उन्होंने महाराजा सूरजमल को श्रद्धांजलि अर्पित करते हुए कहा कि वे एक महान योद्धा थे, जिन्होंने जाट समाज और देश की रक्षा के लिए बलिदान दिया। वहीं, उन्होंने महाराजा सूरजमल के शौर्य और त्याग को प्रेरणादायक बताया और जातीय एकता और धर्मार्थ कार्यों को बढ़ावा देने का संकल्प लिया।

इंसान के हर रिश्ते को खत्म करवा देती है नशे की लत : जगपाल सिंह

नशा मुक्ति अभियान प्रभारी जगपाल ने बबैल गांव में चलाया जागरूकता अभियान

हरिभूमि न्यूज ►► समालखा

पानीपत पुलिस द्वारा चलाए गए नशा मुक्ति अभियान के दौरान प्रभारी जगपाल सिंह ने वीरवार को गांव बबैल में जाकर डोर टू डोर अवेयरनेस प्रोग्राम करके सभी गांव वासियों को नशा करने के दुष्परिणाम बारे विस्तृत जानकारी देकर जीवन में कभी भी नशा नहीं करने बारे शपथ दिलवाई गई। नशा मुक्त अभियान समालखा डीएसपी नरेन्द्र कादियान की देखरेख में चल



समालखा। एएसआई जगपाल सिंह, गांव बबैल में ग्रामीणों के जागरूक करते हुए।

रहा है। वहीं, गांव वासियों ने संकल्प लिया कि वे स्वयं किसी भी प्रकार के मादक पदार्थों का सेवन नहीं करेंगे और दूसरों को भी नशा छोड़ने के लिए प्रेरित करेंगे। एएसआई सिंह ने कहा कि नशा व्यक्ति के जीवन को बर्बाद कर देता है, इससे आर्थिक, शारीरिक और सामाजिक नुकसान होता है। नशा करने से न केवल स्वास्थ्य बिगड़ता है, बल्कि पारिवारिक रिश्तों पर भी नकारात्मक प्रभाव पड़ता है।

ट्रैफिक नियमों को जागरूक किया

पानीपत। सड़क सुरक्षा को लेकर आमजन में जागरूकता बढ़ाने के उद्देश्य से पानीपत पुलिस की सड़क सुरक्षा टीम द्वारा टोल प्लाजा, स्काई लार्क के सामने, सचिवालय की पार्किंग में व पुराने बस अड्डे के सामने वाहन चालकों, पैदल यात्रियों एवं आम नागरिकों को यातायात नियमों की जानकारी देकर उनका पालन करने के प्रति जागरूक किया गया। पुलिस टीम ने पब्लिसिटी वैन के माध्यम से यातायात संकेतों, जेब्रा क्रॉसिंग, लेन ड्राइविंग, सुरक्षित ओवरटेकिंग एवं पैदल यात्रियों की सुरक्षा से संबंधित नियमों की जानकारी जनता को दी। वहीं, एएसआई राजेश ने कहा कि सड़क सुरक्षा नियमों का पालन कर दुर्घटनाओं में कमी लाई जा सकती है और कीमती जानें बचाई जा सकती हैं।

उत्कृष्ट सेवा करने वाले अफसरों और कर्मियों एडीसी ने किया सम्मानित

हरिभूमि न्यूज ►► पानीपत

सुशासन दिवस के अवसर पर नगर निगम के अतिरिक्त आयुक्त विवेक चौधरी, नायब तहसीलदार सौरभ शर्मा, एआईपीआरओ दीपक पाराशर, मेडिकल ऑफिसर डॉ. राजपाल और डॉ. अरुण शर्मा, नर्सिंग ऑफिसर ज्योति, उपनिदेशक पशुपालन विभाग डॉ संजय आतिल, गांव खंडरा के राजकीय वरिष्ठ माध्यमिक विद्यालय के प्राचार्य सुरेश, शिक्षा विभाग से एफएलएन कॉर्डिनेटर अनिल कुमार, जिला मौलिक शिक्षा अधिकारी सुभाष, एसपी आईओ सदस्य शिक्षा विभाग मोक्षी



पानीपत। शिक्षा मंत्री महीपाल ढांडा एपीआरओ दीपक पाराशर को सम्मानित करते हुए।

जैन, उपायुक्त कार्यालय के सहायक पवन कुमार, क्लर्क दीपक शर्मा, सहायक हितेश, सहायक अनिल कुमार, कंप्यूटर ऑपरेटर जितेंद्र गाबा, प्रवीन कुमार, राकेश कुमार, निगम के कार्यकारी अभियंता रूपेश, फ्रिड से सोमपाल, ग्राम सचिव इसराना जगबीर सिंह, कानूनगो इंतजार, पटवारी रवि वर्मा और सुनील मलिक, जिला कल्याण अधिकारी कार्यालय से उपाधीक्षक विनोद कुमार को प्रशंसा पत्र प्रदान देकर सम्मानित किया है।

निःशुल्क स्वास्थ्य में चिकित्सकों ने जांची आंखें आंखों के प्रति हमेशा जागरूक रहें : राठी

कैम्प में एक से लेकर पांचवी कक्षा तक के सभी विद्यार्थियों की आंखों की जांच की गई

हरिभूमि न्यूज ►► समालखा

लायंस क्लब समालखा हाईवे के द्वारा राजकीय प्राथमिक पाठशाला गांव बिहोली में मेडिकल कैम्प का आयोजन कर विद्यार्थियों की आंखों का निःशुल्क चेकअप करवाया गया। इधर, स्कूल के हेड टीचर सुरेंद्र राठी ने बताया कि कैम्प में एक से लेकर पांचवी कक्षा तक के सभी



समालखा। लायंस क्लब के मेडिकल कैम्प में छात्र की आंखों का जांच करते हुए विशेषज्ञ।

विद्यार्थियों की आंखों की जांच की गई। जबकि ऑपरेटर मोहित

ने बताया कि कुछ लोग ऐसे हैं जो अपनी आंखों की सुरक्षा करने के प्रति लापरवाही बरतते हैं, लेकिन यह लापरवाही कुछ समय बीत जाने के बाद लोगों के लिए समस्या बन जाती है, क्योंकि जब हमारी आंखों में कहीं पर भी हमें कुछ ऐसा नजर आता है कि आंखें कमजोर हैं या देखने में कुछ परेशानी है तो हम लापरवाही नहीं करनी चाहिए। इस अवसर पर प्रधान राजबीर सिंह राठी, राधेश्याम जिंदल, सत्यवीर गुप्ता, वीरेंद्र कुमार, दीपक शर्मा, प्रदीप दुहन व क्लब के पदाधिकारी, सदस्य, टीचर्स व स्टूडेंट्स आदि उपस्थित रहे।

छात्रों को बचाव व राहत का दिया प्रशिक्षण

हरिभूमि न्यूज ►► कुरुक्षेत्र

कुरुक्षेत्र। पीएमश्री वरिष्ठ माध्यमिक विद्यालय, गांव दुहाना में आपदा प्रबंधन विषय पर एक विशेष प्रशिक्षण कार्यक्रम का आयोजन किया गया। इस प्रशिक्षण में गुरप्रीत सिंह, मास्टर ट्रेनर आपदा प्रबंधन ने विद्यार्थियों को विभिन्न आपदाओं के दौरान राहत एवं बचाव से संबंधित महत्वपूर्ण एवं व्यवहारिक जानकारीयें प्रदान कीं। यह कार्यक्रम विद्यालय की प्रधानाचार्या हरप्रीत कौर के मार्गदर्शन में आयोजित हुआ। प्रशिक्षण के दौरान गुरप्रीत सिंह ने छात्रों को आसमानी बिजली गिरने, हिजली के शॉर्ट सर्किट, भूकंप, आग तथा बाढ़ जैसी आपदाओं में अपनाए जाने वाले सुरक्षा उपायों, राहत एवं बचाव कार्यों की बारीकियों से अवगत कराया। उन्होंने बताया कि आसमानी बिजली के समय खुले स्थान, पेड़ एवं बिजली के खंभों से दूर रहना चाहिए, वहीं बिजली के शॉर्ट सर्किट की स्थिति में तुरंत मुख्य स्विच बंद कर सुरक्षित दूरी बनाए रखना आवश्यक है।

बिहारी वाजपाई की 100वीं जयंती पर लघु सचिवालय के सभागार में आयोजित जिला स्तरीय कार्यक्रम में ऑनलाइन प्रणाली से जुड़कर बोल रहे थे। इस दौरान हरियाणा के पूर्व राज्यमंत्री सुभाष सुधा, जिला अध्यक्ष तिजेंद्र सिंह गोल्डी, भाजपा नेता सुभाष कलसाना और जयभगवान शर्मा डीडी ने पूर्व प्रधानमंत्री भारत रत्न के चित्र पर पुष्प अर्पित कर उन्हें नमन किया। इनमें रेवेन्यू विभाग से डीआरओ चेतना चौधरी, डीडीए डा.कर्मचंद, डीएसपी सुनील कुमार, बीडीपीओ रुबल, नायब तहसीलदार सुभाष चंद, जिला परिषद के सीईओ शंभू राठी, प्रोग्रामर राजीव, सिंचाई विभाग के एक्सईएन मुनीष बब्वर आदि शामिल रहे।

खबर संक्षेप

पुलिस ने चलाया

जागरूकता अभियान

बराड़ा। पुलिस अधीक्षक अंबाला अजीत सिंह शेखावत के निर्देशानुसार जिला अंबाला पुलिस द्वारा चलाए जा रहे विशेष जागरूकता अभियान के तहत आमजन को नशे से होने वाले दुष्प्रभावों, महिला सुरक्षा, महिलाओं के अधिकारों, साइबर अपराध से बचाव एवं यातायात नियमों की जानकारी दी जा रही है। इसी कड़ी में आज एनडीपीएस टीम द्वारा थाना साहा क्षेत्र के गांव डुबली में जागरूकता कार्यक्रम आयोजित किया गया।

विदेश भेजने की धोखाधड़ी मामले में आरोपी गिरफ्तार

अंबाला। थाना नगल में दर्ज विदेश भेजने की धोखाधड़ी के मामले में प्रबन्धक थाना नगल व पुलिस दल ने कार्यवाही करते हुए आरोपी बलजीत सिंह निवासी गाँव गोबिन्दगढ़ जिला अम्बाला को गिरफ्तार कर न्यायालय के आदेशानुसार 02 दिन का पुलिस रिमाण्ड प्राप्त किया गया। इस मामले के सम्बन्ध में शिकायतकर्ता जोगिन्द्र सिंह निवासी जनसुई जिला अम्बाला ने 03 सितम्बर 2025 को थाना नगल में शिकायत दर्ज करवाई थी कि 18 अक्टूबर 2024 से 11 जून 2025 के दौरान आरोपी बलजीत सिंह ने उसके पुत्र को विदेश भेजने के मामले में उससे एक बड़ी रकम हड़पने की धोखाधड़ी करने का अपराधिक कार्य किया है।

चोरी के मामले में आरोपी गिरफ्तार

अंबाला। थाना नारायणगढ़ में दर्ज चोरी के मामले में पुलिस ने कार्यवाही करते हुए आरोपी अर्जुन उर्फ बच्ची निवासी डेहा बस्ती वीटा मिल्क प्लांट नारायणगढ़ जिला अम्बाला को गिरफ्तार कर न्यायालय के आदेशानुसार न्यायिक हिरासत में भेज दिया गया। इस मामले के सम्बन्ध में शिकायतकर्ता सुभाष चन्द निवासी मेन बाजार नारायणगढ़ जिला अम्बाला ने 21 दिसम्बर 2025 को थाना नारायणगढ़ में शिकायत दर्ज करवाई थी कि 21 दिसम्बर 2025 को अज्ञात आरोपी ने उसकी दुकान से मिनियारी का सामान चोरी किया है।

जान से मारने की धमकी देने के मामले में आरोपी काबू

अंबाला। थाना सैक्टर-9 अम्बाला शहर में दर्ज मारपीट करते हुए जान से मारने की धमकी देने के मामले में पुलिस ने तुरन्त कार्यवाही करते हुए आरोपी जसविन्द्र सिंह उर्फ बोबी निवासी सुरेन्द्र कालोनी दुर्गा नगर अम्बाला शहर जिला अम्बाला को गिरफ्तार कर न्यायालय के आदेशानुसार न्यायिक हिरासत में भेज दिया गया।

डकैती करने वाले गिरोह का एक अन्य आरोपी काबू

अंबाला। थाना अम्बाला शहर में दर्ज हथियार के बल पर उर दिखाकर डकैती करने के मामले में सीआईए-1 के निरीक्षक हरजिन्द सिंह व पुलिस टीम ने कार्यवाही करते हुए मामले में सलिलत अन्य आरोपी जीती उर्फ संजु निवासी झुग्गी-झोपड़ी मौलविला मुरापुरा जिला तरनतारन पंजाब को गिरफ्तार कर न्यायालय के आदेशानुसार 04 दिन का पुलिस रिमाण्ड प्राप्त किया गया।



मुलाना। नगर कीर्तन निकालने को जाते हुए स्कूली बच्चे।

फोटो: हरिभूमि

मैवेरिक्स स्कूल में शहीदी दिवस मनाया गया

मुलाना। मैवेरिक्स इंटरनेशनल स्कूल में शहीदी दिवस अत्यंत श्रद्धा, अनुशासन एवं धार्मिक भावना के साथ मनाया गया। इस पवन अवसर पर विद्यालय के चेयरमैन रमेश चौहान एवं प्रधानाचार्य डॉ. सुमन पाठवा, विद्यार्थियों एवं विद्यालय स्टाफ ने मिलकर शहीदों के अद्वितीय बलिदान को नमन किया। इस अवसर पर विद्यालय से निकलकर एक धार्मिक एवं अनुशासित नगर कीर्तन का आयोजन किया गया, जो मुलाना के बाजार से होते हुए गुरुखुरा साहिब तक पहुँचा। नगर कीर्तन के दौरान विद्यार्थियों द्वारा 'जो बोलें सो निकाल, सत श्री अकार्त' के गगनभेदी नारायण गाय तथा शब्द कीर्तन का मधुर उच्चारण किया गया, जिससे पूरा वातावरण भक्ति एवं श्रद्धा से ओत-प्रोत हो गया। गुरुखुरा साहिब पहुँचकर सभी ने मन्था टेका, आशीर्वाद प्राप्त किया तथा प्रसाद का भोग लगाया गया। कार्यक्रम में विद्यालय के नव्हे विद्यार्थियों ने पारंपरिक वेशभूषा में सहभागिता कर सभी का मन मोह लिया और शहीदों के साहस, त्याग एवं बलिदान की भावना को जीवंत रूप में प्रस्तुत किया।

अम्बाला छावनी में बिजली क्रांति का ऊर्जा मंत्री अनिल विज ने किया आगाज

हरिभूमि न्यूज अंबाला

हरियाणा के ऊर्जा मंत्री अनिल विज ने कहा कि आज अम्बाला छावनी में बिजली वितरण व्यवस्था को ठीक करने हेतु बड़ा कार्यक्रम आरंभ किया गया है। जिस शहर है पूर्व सरकारें 38 पैसे तक नहीं लगाते थी आज वहां वितरण क्षेत्र सुधार योजना के तहत अम्बाला छावनी में 38 करोड़ रुपये की लागत से बिजली के ढांचे को सुदृढ़ किया जा रहा है। आज वर्तमान सरकार के समय हमने अरबों रुपए की लागत से अम्बाला छावनी में विकास कार्य करवाए हैं। विज आज अम्बाला छावनी के कबाड़ी बाजार में वितरण क्षेत्र सुधार योजना के तहत अम्बाला छावनी में बिजली वितरण व्यवस्था को सुदृढ़ करने के कार्य की शुरुआत करने के उपरांत आपार जनसमूह को संबोधित कर रहे थे। ऊर्जा मंत्री अनिल विज ने कहा कि सारे शहर का बिजली का ढांचा सुधरने वाला है, ताकि लोग काम धंधे करे व व्यापार तरक्की करे। यह काम आगामी एक वर्ष तक पूरा हो जाएगा।

सात नए फीडों का निर्माण होगा

ऊर्जा मंत्री अनिल विज ने बताया कि 38 करोड़ रुपए की लागत से सात नए फीडों का निर्माण किया जाएगा जिससे लोड का संतुलन बेहतर होगा और स्थिर वोल्टेज मिलेगी। इसी प्रकार 127 नए ट्रांसफार्मर लगाए जाएंगे जिससे वोल्टेज समस्या नहीं होगी। कई पुराने ट्रांसफार्मर जो सड़कों या रास्तों पर लगे हैं वह भी शिफ्ट किए जाएंगे। इसी प्रकार 157 किलोमीटर एसीएसआर कंडक्टर, 454 किलोमीटर एलटी एक्सएलपीई केबल बदली जाएगी जोकि आधुनिक इन्सुलेटेड तार से बदली जाएगी तथा 28 किलोमीटर एचडी एक्सएलपीई केबल बिछाई जाएगी, जिससे फॉल्ट की घटनाओं में कमी आएगी और बिजली आपूर्ति अधिक सुरक्षित व विश्वसनीय बनेगी। इसके साथ ही, नेटवर्क को और अधिक मजबूत करने के लिए 6131 नए पीसीसी पोल स्थापित किए जाएंगे, जिससे ग्रामीण एवं शहरी दोनों क्षेत्रों में बिजली ढांचे को नई मजबूती मिलेगी।

38 करोड़ रुपये की लागत से सुधरेगी बिजली वितरण व्यवस्था

अम्बाला छावनी में बिछेगा तारों का आधुनिक जाल, 127 नए ट्रांसफार्मर, 7 फीडों और 6 हजार से ज्यादा नए पोल लगेंगे



अंबाला। कार्यक्रम में मंत्री अनिल विज को सम्मानित करते हुए स्थानीय लोग।

एक्सईएन कार्यालय परिसर में बनेंगे स्टाफ क्वार्टर

ऊर्जा मंत्री अनिल विज ने बताया कि हमने अम्बाला छावनी में एक्सईएन कार्यालय का भी नया दफ्तर बनवाया है। जहां एक ही छत के नीचे एक्सईओ नंबर वन व टू भी काम कर रहे हैं। इसी परिसर में स्टाफ क्वार्टर बनाने को भी कहा है। उन्होंने कहा हम शाहपुर-मच्छीडा के पास भी नया सब स्टेशन लगाने जा रहे हैं जिससे रेलवे लाइन पार रहने वाले लोगों को फायदा होगा। इसी प्रकार एक नया सर्विस सेंटर उन्होंने गांव गरनाला में बनाकर दिया। पंजोखरा साहिब से लेकर बलदेव नगर तक जो गांव थे इन्हें पहले अम्बाला शहर जाना पड़ता था, मगर उन्होंने इन सभी गांवों को अम्बाला छावनी सब स्टेशन से जोड़ा। इसी प्रकार हम इंडस्ट्रियल एरिया में भी नया सर्विस सेंटर बनाने जा रहे हैं।

सौलर पैनल लगाने पर पूरा जोर

ऊर्जा मंत्री अनिल विज ने बताया कि आजकल सौर ऊर्जा पर पूरा जोर दिया जा रहा है और उसपर सब्सिडी भी दी जा रही है। प्रधानमंत्री सूर्य घर बिजली योजना के तहत बीपीएल कार्ड धारक को दो मेगावाट तक 1.10 लाख रुपए सब्सिडी प्रदान की जा रही है। उन्होंने इस कार्य के लिए प्रदेश में दो टारक टीम बनाई है जो लोगों को इस योजना के लिए प्रेरित कर रही है। उनका लक्ष्य है कि हर बीपीएल परिवार को सौर ऊर्जा का लाभ मिले। एक दिन सभी को सौर ऊर्जा पर आना होगा जोकि ग्रीन एनर्जी की तरफ हमारे बढ़ते कदम हैं।

प्रदेश में गर्मी के पीक सीजन में हमने निर्बाध बिजली आपूर्ति की

ऊर्जा मंत्री अनिल विज ने कहा कि बिजली घर तक निर्बाध पहुंचे उसके दो पहलु हैं जिनमें एक बिजली का उत्पादन और दूसरा बिजली को सब-स्टेशन, ट्रांसफार्मर व तारों के जरिए घर तक पहुंचाना। दोनों सेक्टरों का दुरुस्त होना बहुत आवश्यक है, हम अपने प्रदेश में लगभग तीन हजार मेगावाट बिजली पैदा कर रहे हैं। पानीपत, खेड़ व यमुनानगर में थर्मल प्लांट हैं। यमुनानगर में 800 मेगावाट के प्लांट का उद्घाटन अभी पीएम नरेंद्र मोदी द्वारा शुभारंभ किया है। खेड़ में भी 800 मेगावाट का थर्मल प्लांट और लगाने जा रहे हैं। पानीपत में भी प्लांट लगाने की केंद्र सरकार से मंजूरी मांगी गई है। हरियाणा गर्मियों में पीक सीजन के दौरान 16 हजार मेगावाट बिजली की जरूरत होती है, तीन हजार मेगावाट हम उत्पादन करते हैं बाकि अन्य राज्यों

से लेकर मांग पूरी की जाती है। इस बार गर्मियों में निर्बाध बिजली आपूर्ति हुई क्योंकि उन्होंने ऊर्जा विभाग संभालते ही समस्याओं को जल्द करने के दिशा-निर्देश दिए थे। उन्होंने अभी सभी एरिड से काटा था कि यदि एक घंटे से ज्यादा बिजली बंद होती है तो उसकी रिपोर्ट उनकी टेबल पर आनी चाहिए ताकि वह कारण पता चल सके। वह बिजली निगम के सभी अधिकारियों को समुदाय देना चाहते हैं कि अधिकारियों ने बेहतर कार्य करते हुए गर्मियों के पीक सीजन में निर्बाध विद्युत आपूर्ति जमाना तक पहुंचाई। छह एरिड ऐसे थे जिनके पास चार घंटे से ज्यादा बिजली खराब रही जिन्हें कारण बताओ नोटिस दिए गए हैं। वह प्रदेश में बिजली का ढांचा ठीक करना चाहते हैं ताकि लोगों को निर्बाध विद्युत आपूर्ति मिले।

पीएम सूर्य घर योजना का अधिक से अधिक परिवार लाभ उठाएँ

इसी प्रकार गांव में भी हमने सौर ऊर्जा संचालित ट्यूबवेल लगाने के लिए प्रेरित किया है। इससे किसान खुश हैं। पहले वह सारी रात जागकर ट्यूबवेल लगाने को मजबूर होते थे, मगर अब वह दिन में ही ट्यूबवेल से अपने खेतों में पानी दे रहे हैं। उन्होंने लोगों से आह्वान किया कि वह अधिक से अधिक संख्या में सौर ऊर्जा का लाभ उठाते हुए सौलर पैनल लगवाएं। सौलर बिजली योजना का कुछ लोग मुफ्त बिजलीघर योजना भी कहते हैं। इसके लिए उत्तर व दक्षिण हरियाणा बिजली वितरण निगम को सी-सी करोड़ का रुपए का रिवालिफंड फंड भी दिया है। उपभोक्ता के लिए हमने व्यवस्था की है कि सौलर पैनल लगाने के लिए पैसे नहीं हैं। लक्ष्य है हम देते, सूर्य घर योजना के तहत जितने पैसे लगेंगे हम देते और जो सब्सिडी आएगी वह हम बकाया किश्तों में लेंगे। बड़े स्तर पर लोग आजकल अपने घरों में सौर ऊर्जा लगाने लगे हैं और

इसके बड़े बैंक बन रहे हैं जो बिजली बनाकर हमें देते। राजस्थान से भी प्रदेश में बिजली की सप्लाई आ रही है। गांव में यदि हर आदमी नहीं लगा सकता तो सारे गांव का आवश्यकता अनुसार एक सौलर हाउस लगा सकते हैं। इसके लिए ग्राम पंचायतों ने जमीनी भी ऑफर की है। हम हरियाणा को बिजली के मामले में आत्मनिर्भर बनाने की पूरी कोशिश कर रहे हैं। इस अवसर पर भाजपा नेता संजीव सोनी, नप अध्यक्ष स्वर्ण कौर, उपाध्यक्ष ललता प्रसाद, जसबीर सिंह जरसी, सुरेंद्र बिंद्रा, राजीव गुप्ता, विजेंद्र चौहान, विपिन खन्ना, बलकेश वत्स, बीएस बिंद्रा, आरती सहगल, रवि हुड्डिराजा, हर्ष बिंद्रा, आशीष अग्रवाल, मरत कोछड़, अजय बवेजा, अनिल धीर, लक्की सहगल, अनूप कोछड़, रणधीर सिंह, डा. शशि लोंगिया, संजीव अनी, बलित नागपाल, अनिल नागर सहित बड़ी संख्या में पदाधिकारी व कार्यकर्ता मौजूद रहे।

वार्ड 4 व 15 के निवासी झेल रहे गंदगी व अंधेरे का दंश

हरिभूमि न्यूज अंबाला

बराड़ा में सबका साथ सबका विकास के दावे वार्ड नंबर 4 और 15 में खोखले साबित हो रहे हैं। इन वार्डों में मूलभूत सुविधाओं का अभाव प्रशासनिक अधिकारियों की लापरवाही की कहानी बयान कर रहा है। नालियां गंदगी से भरी पड़ी हैं, सड़कें जर्जर हालत में हैं और शाम ढलते ही गलियां अंधेरे में डूब जाती हैं। डोर-टू-डोर कचरा संग्रह व्यवस्था भी नाम मात्र की रह गई है, जो महीने में एक-दो बार ही दिखाई देती है।

स्थानीय लोगों का आरोप है कि उनके वार्डों के साथ सौतेला व्यवहार किया जा रहा है। स्थानीय लोगों का कहना है कि उनके वार्डों में न तो नालियों की सफाई होती है

गांधी मेमोरियल कॉलेज ऑफ नर्सिंग में हर्षोल्लास से मनाया क्रिसमस

हरिभूमि न्यूज अंबाला

गांधी मेमोरियल कॉलेज ऑफ नर्सिंग में क्रिसमस बड़े हर्षोल्लास, उल्लास और उत्साह के साथ मनाया गया। कार्यक्रम का आयोजन कॉलेज परिसर में किया गया, जिसका उद्देश्य छात्र-छात्राओं एवं स्टाफ सदस्यों के बीच प्रेम, शांति, भाईचारे और सौहार्द का संदेश देना रहा। इस अवसर पर कॉलेज के प्राचार्य डॉ. रामलखन माली ने कार्यक्रम को संबोधित करते हुए सभी को क्रिसमस की शुभकामनाएं दीं। उन्होंने कहा कि इस प्रकार के सांस्कृतिक एवं धार्मिक एवं विद्यार्थियों में एकता, सद्भावना और मानवीय मूल्यों को सुदृढ़ करते हैं।



बराड़ा। वार्ड में फैली गंदगी का दृश्य।

और न ही कूड़ा उठाने में नपा दिलचस्पी दिखाती है।

वार्डवासियों रजत, नरेश, मुकदी, परवीन, पवन, मनविंदर सिंह, साहिल शर्मा, अक्षय धीमान, जसबीर सिंह, हैप्पी सिंह, सुरजीत सिंह, बादल, मिंटू, कल्पू,

जसविंदर सिंह, रोहित, और गगन ने बताया कि उनके वार्डों में लंबे समय से स्ट्रीट लाइटें खराब पड़ी हैं। सफाई न होने के कारण संक्रामक बीमारियों के फैलने का खतरा बढ़ गया है। वार्डों में बुजुर्गों के लिए बैठने की व्यवस्था तक

क्या कहते हैं अधिकारी

किस्सी भी वार्ड के साथ भेदभाव नहीं किया जा रहा है। प्रत्येक वार्ड पार्श्व को एक-एक सफाई कर्मचारी उपलब्ध कराया गया है। वर्तमान में नगरपालिका के पास ठेकेदार के 31 तथा दैनिक वेतन पर 5 सफाई कर्मचारी कार्यरत हैं, यदि फिर भी कहीं समस्या है तो टोल फ्री नंबर पर शिकायत दर्ज कराए, जिसका समाधान प्राथमिकता के आधार पर किया जाएगा।- मोहित सैनी, नपा सचिव बराड़ा।

नहीं है। लोगों का कहना है कि जहां दूसरे वार्डों में नियमित सफाई और मरम्मत कार्य हो रहे हैं, वहीं उनके वार्डों की शिकायतें फाइलों में दबी पड़ी हैं। कई बार लिखित शिकायत देने के बावजूद कोई सुनवाई नहीं हुई।

भारत का सामान, भारत का सम्मान

आत्मनिर्भरता व स्वदेशी वस्तुओं का उपयोग राष्ट्रीय गौरव की भावना: डॉ. रोहित दत्त

हरिभूमि न्यूज अंबाला

जीएमएन कॉलेज के विद्यार्थियों ने पंचकूला के सैक्टर-5 में आयोजित स्वदेशी महोत्सव 2025 में उत्साहपूर्वक भाग लेकर शैक्षणिक एवं औद्योगिक भ्रमण किया। यह भ्रमण कॉलेज के प्राचार्य डॉ. रोहित दत्त के कुशल मार्गदर्शन में एनएसएस यूनिट एवं रसायन विज्ञान विभाग के संयुक्त तत्वावधान में संपन्न हुआ। भ्रमण के दौरान विद्यार्थियों को स्वदेशी भारत, आत्मनिर्भर भारत अभियान, देसी उत्पादों, लघु एवं कुटीर उद्योगों तथा नवाचार आधारित योजनाओं से संबंधित विद्यार्थियों में



अंबाला। स्वदेशी महोत्सव में भाग लेते हुए कॉलेज के स्टूडेंट्स।

जानकारी प्राप्त हुई। इस संवादात्मक प्रक्रिया से विद्यार्थियों में स्वदेशी उत्पादों के प्रति जागरूकता बढ़ी तथा राष्ट्रीय आर्थिक विकास में उनके योगदान की समझ विकसित हुई। इस शैक्षणिक एवं औद्योगिक भ्रमण पर कॉलेज के प्राचार्य डॉ. रोहित दत्त ने कहा कि इस प्रकार के शैक्षणिक एवं औद्योगिक भ्रमण विद्यार्थियों को कक्षा की सीमाओं से बाहर व्यावहारिक ज्ञान प्रदान करते हैं। स्वदेशी महोत्सव जैसे आयोजन विद्यार्थियों में

आत्मनिर्भर भारत की भावना को सुदृढ़ करते हैं तथा उन्हें नवाचार, रचनात्मकता और राष्ट्रीय विकास से जोड़ते हैं। कॉलेज भविष्य में भी विद्यार्थियों के सर्वांगीण विकास हेतु ऐसे शैक्षणिक भ्रमण आयोजित करता रहेगा। यह शैक्षणिक एवं औद्योगिक भ्रमण कॉलेज के एनएसएस यूनिट अधिकारी डॉ. चन्द्रपाल पूनिया तथा रसायन विज्ञान विभाग की सहायक प्रोफेसर डॉ. नेहा अग्रवाल की देखरेख में आयोजित किया गया।



अंबाला। कार्यक्रम में पहुंचने पर मंत्री अनिल विज का स्वागत करते हुए।

का जन्मदिन सारे विश्व में धूमधाम तथा हर्षोल्लास के साथ मनाया जा रहा है। यीशु मसीह ने अनेकों उपदेशों के माध्यम से इस धरती पर सुख, शांति, अमन चैन रहे इसके लिए उपदेश दिए। प्रभु ने यह भी कहा कि जितना प्यार हम स्वयं से करते हैं उतना प्यार हमें अपने पड़ोसी यानि सारी मानव जाति से करें यह संदेश सर्व मानव जाति के लिए है।

यीशु संदेश प्रेरणा

अनिल विज ने कहा कि आज वह देखते हैं कि समाज द्वारा अनेक प्रकल्प सेवा के चलाए जा रहे हैं जो प्रभु यीशु मसीह का दिया हुआ संदेश है। प्रभु यीशु मसीह उस वक्त जो बोलते थे, जो कहते थे उससे उनकी लोकप्रियता बहुत ज्यादा बढ़ गई थी। दुनिया उनके पीछे-पीछे चलती थी परन्तु उस समय के जो शासक थे उनको यह बर्दाश्त नहीं था और उन्होंने यीशु मसीह को क्रॉस पर उढ़ा दिया। मगर, कहते हैं कि तीन दिन बाद उनका पुनर्जन्म हुआ और उस दिन को सारे दुनिया मनाती हैं। उन्होंने बहुत संदेश दुनिया को दिये हैं और कहते हैं कि जितना प्यार हम स्वयं से करते हैं उतना प्यार हमें अपने पड़ोसी यानि सारी मानव जाति से करें यह संदेश सर्व मानव जाति के लिए है।



बराड़ा। कार्यक्रम में उपस्थित ग्रामीण।

फोटो: हरिभूमि

महाराजा सूरजमल के बलिदान दिवस पर कार्यक्रम

बराड़ा। गांव होली के अड़े पर स्थित महाराजा सूरजमल जाट चौक पर आज चौरवार को श्री गुरु गोविंद सिंह जी एवं महाराजा सूरजमल के बलिदान दिवस के अवसर पर श्रद्धांजलि कार्यक्रम आयोजन किया गया। इस अवसर पर ग्रामवासियों ने एकत्र होकर देश और समाज के लिए अपना सर्वस्व न्योछावर करने वाली महान विमूर्तियों को श्रद्धा-सुमन अर्पित किए। कार्यक्रम के दौरान सतबीर देशवाल ने अपने संबोधन में कहा कि समाज में आपसी भाईचारे और एकता की भावना को मजबूत करना आज की सबसे बड़ी आवश्यकता है। उन्होंने कहा कि समाज में फैल रही कुुरीतियों के विरुद्ध सभी को एकजुट होकर संघर्ष करना चाहिए, तभी एक संघत और समरस समाज का निर्माण संभव है। इस अवसर पर ग्राम होली के अनेक गणमान्य व्यक्ति उपस्थित रहे, जिनमें प्रमुख रूप से डिप्टी होली शीशपाल होली, अनुज देशवाल, अनूप देशवाल, विक्रम देशवाल, साहिल देशवाल, रिंके देशवाल, जगमाल सिंह देशवाल एवं रवि देशवाल सहित अन्य ग्रामवासी शामिल थे।

जिला स्तरीय कार्यक्रम में उत्कृष्ट कार्य करने वाले अधिकारी-कर्मचारी सम्मानित

सुशासन दिवस पर प्रशासनिक पारदर्शिता व जनसेवा पर दिया जोर

हरिभूमि न्यूज अंबाला

सुशासन दिवस के अवसर पर पंचायत भवन अंबाला शहर में जिला स्तरीय कार्यक्रम का आयोजन किया गया, जिसमें भाजपा जिला प्रधान मनदीप राणा ने शिरकत की। कार्यक्रम में उपायुक्त अजय सिंह तोमर, जिला प्रधान मनदीप राणा, पूर्व विधायक डा. पवन सैनी ने पूर्व प्रधानमंत्री भारत रत्न स्वर्गीय अटल बिहारी वाजपेयी के चित्र व महामना पॉडिड मत मोहन मालवीय के चित्र पर पुष्प अर्पित कर एवं दीप प्रज्वलित कर कार्यक्रम का शुभारंभ किया। उपायुक्त अजय सिंह तोमर ने



अंबाला। कार्यक्रम का शुभारंभ करते हुए भाजपा के जिला अध्यक्ष मनदीप राणा।

अधिकारियों एवं कर्मचारियों को संबोधित करते हुए कहा कि सुशासन का अर्थ है आमजन को पारदर्शी, जवाबदेह एवं सम्यक् रूप से सेवाएं उपलब्ध करवाना। उन्होंने कहा कि प्रशासन की कार्यशैली में संवेदनशीलता, ईमानदारी और

जिम्मेदारी का होना अत्यंत आवश्यक है। सरकार को जनकल्याणकारी योजनाओं का लाभ समाज के अंतिम छोर पर खड़े व्यक्ति तक पहुंचे, इसके लिए सभी अधिकारी और कर्मचारी पूरी निष्ठा से कार्य करें।

इन्हें किया गया सम्मानित

इस अवसर पर अधिकारियों, कर्मचारियों को सम्मानित किया गया जिनमें जिला शिक्षा अधिकारी सुधीर कालड़ा, मनोज कुमार पी.आरटी, जीपीएस डेनु गाजरा ब्लॉक अम्बाला वन, डा. शिवा अग्रवाल पीजीटी फार्मन आर्ट्स डाईट मोहड़ा अम्बाला तथा योगेश गोस्वामी जीएचएस गुडगुरु ब्लॉक अम्बाला वन को निष्पुण हरियाणा मिशन के अंतर्गत सम्मानित किया गया। पराशी प्रबंधन के लिए एवं हरित खेत नीला गगन अभियान में सराहनीय कार्य पर डा. जसविन्द सिंह उप निदेशक कृषि विभाग, इंडिगियर सुभाष चंद्र सहायक एग्रीकल्चर इंजिनियर डा. राजेश अग्रवाल सभेक्ट मैटर् स्पेशलिस्ट (टी एड आई) अम्बाला तथा इंडिगियर कर्ण सिंह एग्रीकल्चर डिवलपमेंट ऑफिसर अम्बाला (एफआई), भूमिगत जल स्तर में सुधार में सराहनीय कार्य पर दलवीर सिंह सहायक भूमि संरक्षण अधिकारी नारायणगढ़ को सम्मानित किया गया। इसी प्रकार हेथिक विभाग (एवसीएसएस-1) से डा. यशपाल वर्मा सीनियर मैडिकल ऑफिसर कम ऑफिसिएटिव

डायरेक्टर अटल कैंसर सेंटर अम्बाला कैंट को सरकार की जन कल्याणकारी योजनाएं आयुष्मान भारत योजना, पैंशन स्क्रीन तथा कैंसर मरीजों को फ्री/कॉन्स्यूमेरनेट टैल फैंसिलिटी उपलब्ध करवाने पर तथा नगर परिषद अम्बाला सदर के डॉ.ओ देवेन्द्र कुमार, हरीश शर्मा एमई, जयदीप राणा जेई तथा रंजु शर्मा एस्बीएम कॉर्डिनेटर को सराहनीय कार्यों के लिए जैसे स्वच्छ भारत अभियान के प्लास्टिक प्रबंधन, गोबर प्रबंधन पर सम्मानित किया गया है। इस मौके पर उपायुक्त अम्बाला अजय सिंह तोमर, भाजपा जिला अध्यक्ष मनदीप राणा, पूर्व विधायक डा. पवन सैनी, सीईओ जिला परिषद गगनदीप, एसडीएम वरुण कुमार, कृषि विभाग के उप निदेशक डा. जसविन्द सैनी, आरटीए सचिव सुशील कुमार, डीडीपीओ दिनेश शर्मा, सचिव सज्जत डा. राकेश सखल, डा. यशपाल वर्मा, तहसीलदार आदित्य वर्मा, जिला कार्यक्रम अधिकारी मनीषा गांगट, सीडीपीओ सुमन बहिया के साथ-साथ प्रशासन के अन्य अधिकारियों व गणमान्य लोग मौजूद रहे।